



(හත්වැනි පාර්ලිමේන්තුව — පළමුවැනි සභාවාරය)

අංක. 142.]

පාර්ලිමේන්තුවේ න්‍යාය පත්‍රය

2011 නොවැම්බර් මස 30 වැනි බදාදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

0985/'10

1.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (3)

(අ) ශ්‍රී ලංකා වරාය අධිකාරියේ ත්‍රිකුණාමලය වරායේ ප්‍රයෝජනයට ගත හැකි යකඩ තොගයක් 2010 සැප්තැම්බර් මස මුල් කාලයේ දී ටෙන්ඩර් පටිපාටියෙන් බැහැරව විකුණා ඇති බව එතුමා දන්නෙහිද?

(ආ) (i) එසේ නම්, එම යකඩ තොගය මිලදීගත් ආයතනය හෝ පුද්ගලයා කවරුන්ද;

(ii) එම යකඩවල බර ප්‍රමාණය කොපමණද;

(iii) එම යකඩ අලෙවියෙන් ශ්‍රී ලංකා වරාය අධිකාරිය වෙත ලැබුණු මුදල කොපමණද;

යන්න එතුමා මෙම සභාවට දන්වන්නෙහිද?

(ඇ) (i) අලෙවිකරන ලද ඉහත යකඩ තොගය ඉවත් කරගැනීමේදී වරායට පිවිසීමේදී හා පිටවීමේදී ක්‍රියාත්මක කරන පිළිගත් ක්‍රමවේදයට අනුකූලව ක්‍රියාකර තිබේද;

(ii) එසේ නම්, ඊට අදාළ ලියවිලි ඉදිරිපත් කරන්නේද;

යන්න එතුමා සඳහන් කරන්නෙහිද?

(ඈ) මෙම ගණුදෙනුවේ දී මූල්‍ය වංචාවක් සිදු වී ඇති බව එතුමා පිළිගන්නෙහිද?

(ඉ) එසේ නම්, එයට සම්බන්ධ වූ අයට එරෙහිව ගන්නා ක්‍රියා මාර්ග කවරේද යන්න එතුමා සඳහන් කරන්නෙහිද?

(ඊ) නොඑසේ නම්, ඒ මන්ද?

1332/'11

2.

ගරු බුද්ධික පතිරණ මහතා, — රාජ්‍ය සම්පත් හා ව්‍යවසාය සංවර්ධන කටයුතු අමාත්‍යතුමාගෙන් ඇසීමට, — (1)

(අ) (i) ගාල්ල දිස්ත්‍රික්කයේ, බෙන්තර - ඇල්පිටිය මැතිවරණ කොට්ඨාසයේ, ඇල්පිටිය කැටපල කොළණිය ප්‍රදේශයේ ඉදිකරන ලද රබර් කර්මාන්තශාලාව වර්ෂ පහක පමණ කාලයක සිට වසා දමා ඇති බවත්;

(ii) එම රබර් කර්මාන්තශාලාව මගින් ප්‍රදේශයේ තරුණ තරුණියන් විශාල සංඛ්‍යාවකට රැකියා සැපයූ බවත්;

එතුමා දන්නෙහිද?

- (ආ) (i) එම ආයතනය වසා දැමීමට හේතු කවරේද;
- (ii) එම ආයතනය නැවත ආරම්භ කර ප්‍රදේශයේ ජනතාවගේ ආර්ථිකය ශක්තිමත් කිරීමට කටයුතු කරන්නේද;
- (iii) එසේ නම්, ඒ සඳහා සැලසුමක් සකසා තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1476/'11

3.

ගරු අපීන් කුමාර මහතා, — අධිකරණ අමාත්‍යතුමාගෙන් ඇසීමට, — (1)

- (අ) (i) අධිකරණ අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
- (ii) ඔවුන්ගේ නම්, අධ්‍යාපන සුදුසුකම් සහ වගකීම්;
- (iii) ඔවුන් වෙත ගෙවනු ලබන වැටුප් සහ දීමනා;
- (iv) පසුගිය මාසය සඳහා ගෙවන ලද සියලු දීමනාවල එකතුව;
- කවරේද යන්න එතුමා සඳහන් කරන්නෙහිද?
- (ආ) (i) නිලරට ලබාදී ඇති උපදේශකයින්ගේ නම්, ලබාදී ඇති නිලරට සංඛ්‍යාව සහ ඒවායේ විස්තර කවරේද;
- (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයින්ගේ නම් කවරේද;
- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1521/'11

4.

ගරු රවී කරුණානායක මහතා, — සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ ඇති වෘත්තීය ගුවන් නියමුවන් පුහුණු කිරීමේ ආයතන සංඛ්‍යාව කොපමණද;
- (ii) එම පුහුණු කිරීමේ ආයතනවල නම් කවරේද;
- (iii) ශ්‍රී ලංකාව තුළදී ගුවන් නියමු බලපත්‍රයක් ලබා ගැනීම සඳහා වැයවන සාමාන්‍ය වියදම කොපමණද;
- (iv) ශ්‍රී ලංකාව සඳහා අවශ්‍ය ගුවන් නියමුවන් සංඛ්‍යාව කොපමණද;
- (v) පුහුණුව ලැබූ නමුත් ශ්‍රී ලංකාව තුළ ගුවන් නියමුවකු ලෙස සේවය කිරීමට අවස්ථාව නොලැබෙන ඉතිරි ශිෂ්‍යයන් සම්බන්ධයෙන් ඇති වන තත්ත්වය කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1675/'11

5.

ගරු මොහාන් ප්‍රියදර්ශන ද සිල්වා මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) (i) 2006 වර්ෂයේ සිට මේ දක්වා කාලය තුළ ඉදිකිරීම් ක්‍ෂේත්‍රයේ ක්‍රියාත්මක කරන ලද සංවර්ධන ව්‍යාපෘතින් කවරේද;
- (ii) එම ව්‍යාපෘතින් හරහා ජනතාවට ලැබී ඇති ප්‍රතිලාභ කවරේද;
- (iii) ඉදිකිරීම් ක්‍ෂේත්‍රයේ ඉදිරියේදී ක්‍රියාත්මක කිරීමට අපේක්ෂිත සංවර්ධන ව්‍යාපෘතින් කවරේද;
- (iv) ඒවායින් අපේක්ෂිත ප්‍රතිඵල කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1182/'11

6.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (2)

- (අ) (i) හම්බන්තොට වරාය වෙත මේ වනවිට පැමිණ ඇති ජාත්‍යන්තර නැව් සංඛ්‍යාව කොපමණද;
- (ii) එම නැව් එම වරායට පැමිණි දිනයන් සහ පැමිණි රටවල් කවරේද;
- (iii) එම එක් එක් නැව්වෙන් ගෙන්වන ලද භාණ්ඩවල නම් සහ භාණ්ඩ තොගයන්හි බර (ටොන්වලින්) වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ආ) (i) හම්බන්තොට වරාය හරහා මෙරටින් අපනයනය කරන ලද භාණ්ඩ කවරේද;
- (ii) මේ වන විට එම වරායෙන් භාණ්ඩ රැගෙන පිටත්ව ඇති නැව් සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1333/'11

7.

ගරු බුද්ධික පතිරණ මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) මොනරාගල දිස්ත්‍රික්කයේ, ඇතිමලේ උඩරට ගැමි පුනරුත්ථාපන දෙපාර්තමේන්තුව මගින් ඉදිකරන ලද ප්‍රාදේශීය ආර්ථික මධ්‍යස්ථානය විවෘත කොට වර්ෂ හතක් ගත වී ඇතත් මේ දක්වා ප්‍රයෝජනයට නොගෙන වසා දමා ඇති බව එතුමා දන්නෙහිද?
- (ආ) (i) එම ආර්ථික මධ්‍යස්ථානය ඉදිකිරීම සඳහා වැයකළ මුදල කොපමණද;
- (ii) මුදල් ආයෝජනය කරන ලද ආයතනයේ නම කවරේද;
- (iii) විදේශ ආධාර ලැබුනේ නම්, ආධාර ප්‍රදානය කළ රට කවරේද;
- යන්න එතුමා සඳහන් කරන්නෙහිද?
- (ඇ) (i) ආර්ථික මධ්‍යස්ථානය විවෘත කර වර්ෂ හතක් ගතවී ඇති නමුත් එය ප්‍රයෝජනයට නොගැනීමට හේතු කවරේද;

- (ii) සුදුසු පුද්ගලයින් වෙත ආර්ථික මධ්‍යස්ථානයේ වෙළඳසැල් ලබාදීමට කඩිනමින් කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1477/'11

8.

ගරු අපීන් කුමාර මහතා,— කම්කරු හා කම්කරු සබඳතා අමාත්‍යතුමාගෙන් ඇසීමට,— (1)

(අ) (i) කම්කරු හා කම්කරු සබඳතා අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;

(ii) ඔවුන්ගේ නම්, අධ්‍යාපන සුදුසුකම් සහ වගකීම්;

(iii) ඔවුන් වෙත ගෙවනු ලබන වැටුප් සහ දීමනා;

(iv) පසුගිය මාසය සඳහා ගෙවන ලද සියලු දීමනාවල එකතුව;

කවරේද යන්න එතුමා සඳහන් කරන්නෙහිද?

(ආ) (i) නිලරට ලබාදී ඇති උපදේශකයින්ගේ නම්, ලබාදී ඇති නිලරට සංඛ්‍යාව සහ ඒවායේ විස්තර කවරේද;

(ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;

(ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1522/'11

9.

ගරු රවී කරුණානායක මහතා,— විදේශ කටයුතු අමාත්‍යතුමාගෙන් ඇසීමට,— (1)

(අ) කව්වතිවු දූපත් සඳහා හිමිකම් ප්‍රකාශ කිරීම ඉන්දියාව නිල වශයෙන් අත් හරිනු ලැබූ දිනය කවරේද යන්න එතුමා මෙම සභාවට දන්වන්නෙහිද?

(ආ) කව්වතිවු දූපත්වල අයිතිය සම්බන්ධයෙන් ශ්‍රී ලංකා රජය සහ ඉන්දියාව විසින් අත්සන් කරන ලද ගිවිසුම එතුමා සභාගත කරන්නෙහිද?

(ඇ) (i) කව්වතිවු දූපත් සඳහා ඉන්දියාව විසින් හිමිකම් ඉල්ලාසිටීම යළි ඇති කිරීමට උත්සාහ කරන ඉන්දියානු දේශපාලනඥයන් විසින් විවිධ ඉල්ලීම් සිදු කිරීමට හේතු කවරේද;

(ii) අමාත්‍යවරයා මෙම කරුණ සම්බන්ධයෙන් ඉන්දීය විදේශ අමාත්‍යවරයා සමඟ සාකච්ඡා කර තිබේද;

යන්න එතුමා සඳහන් කරන්නෙහිද?

(ඇ) කව්වතිවු දූපත් ශ්‍රී ලංකාවට භාර දීම සඳහා කලින් ඇති කර ගත් ගිවිසුම අනුව ඉන්දියාව ක්‍රියා කළ යුතු බවත්, ශ්‍රී ලංකාව විසින් ව්‍යවස්ථාමය ලෙස ඓතිහාසික ලෙස හිමිකම් ලැබූ ඉහත කී දූපත් සම්බන්ධයෙන් ඔවුන්ට අයිතිවාසිකමක් නොමැති බවත්, ශ්‍රී ලංකා රජය විසින් ස්ථිර ලෙස ප්‍රකාශ කරන්නේද යන්නත් එතුමා සඳහන් කරන්නෙහිද?

(ඉ) නොඑසේ නම්, ඒ මන්ද?

1676/'11

10.

ගරු මොහාන් ප්‍රියදර්ශන ද සිල්වා මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (1)

- (අ) (i) 2006 වර්ෂයේ සිට මේ දක්වා කාල සීමාව තුළ වෙළඳ ක්ෂේත්‍රයේ ක්‍රියාත්මක කරන ලද සංවර්ධන ව්‍යාපෘතීන් කවරේද;
- (ii) එම ව්‍යාපෘතීන් හරහා ජනතාවට ලැබී ඇති ප්‍රතිලාභ කවරේද;
- (iii) වෙළඳ ක්ෂේත්‍රයේ ඉදිරියේදී ක්‍රියාත්මක කිරීමට අපේක්ෂිත සංවර්ධන ව්‍යාපෘතීන් කවරේද;
- (iv) ඒවායින් අපේක්ෂිත ප්‍රතිඵල කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1206/'11

11.

ගරු දයාසිරි ජයසේකර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාව වෙත නීති විරෝධී අන්දමින් ප්‍රවාහනය කිරීමේදී අත්අඩංගුවට පත්වූ රත්න ප්‍රමාණය 1994 වර්ෂයේ සිට මේ දක්වා වාර්ෂිකව, වෙන් වෙන් වශයෙන් කොපමණද;
- (ii) නීති විරෝධීව එම රත්න ගෙන්වන ලද පුද්ගලයින්ගේ හෝ ආයතනවල නම් කවරේද;
- (iii) එම එක් එක් පුද්ගලයාගෙන් හෝ ආයතනයෙන් රජය අයකරගත් දඩ මුදල් වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ආ) (i) ශ්‍රී ලංකාවේ සිට විදේශයන් වෙත නීති විරෝධී අන්දමින් ප්‍රවාහනය කිරීමේදී අත්අඩංගුවට පත්වූ රත්න ප්‍රමාණය 1994 වර්ෂයේ සිට මේ දක්වා වාර්ෂිකව, වෙන් වෙන් වශයෙන් කොපමණද;
- (ii) නීති විරෝධීව වෙනත් රටවලට එම රත්න රැගෙන යාමට උත්සාහ කළ පුද්ගලයින්ගේ හෝ ආයතනවල නම් කවරේද;
- (iii) එම එක් එක් පුද්ගලයාගෙන් හෝ ආයතනයෙන් රජය අයකරගත් දඩ මුදල් වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1334/'11

12.

ගරු බුද්ධික පතිරණ මහතා, — යෞවන කටයුතු හා නිපුණතා සංවර්ධන අමාත්‍යතුමාගෙන් ඇසීමට, — (1)

- (අ) කාර්මික අධ්‍යාපන හා පුහුණු කිරීමේ දෙපාර්තමේන්තුවට අයත් දිවයින පුරා පිහිටි කාර්මික විද්‍යාල 38 ක දැනට රජයේ ස්ථිර සේවයේ නියුතු පිළිගැනීමේ නිලධාරී, විදුලි කාර්මික හා වැද්දුම් ශිල්පී යන සේවක පිරිසකට වර්ෂයක පමණ කාලයක සිට වැටුප් නොගෙවන බව එතුමා දන්නෙහිද?
- (ආ) (i) එම සේවක පිරිසට වැටුප් නොගෙවීමට හේතු කවරේද;

- (ii) ඔවුන්ට වැටුප් ගෙවීමට යම්කිසි බාධාවක් පවතී නම්, එය ඉවත් කර කඩිනමින් වැටුප් ගෙවීමට කටයුතු කරන්නේද;
 - (iii) එසේ නම්, ඊට ගතවන කාලය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1478/'11

13.

ගරු අපීත් කුමාර මහතා,— ඉඩම් හා ඉඩම් සංවර්ධන අමාත්‍යතුමාගෙන් ඇසීමට,— (1)

- (අ) (i) ඉඩම් හා ඉඩම් සංවර්ධන අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
 - (ii) ඔවුන්ගේ නම්, අධ්‍යාපන සුදුසුකම් සහ වගකීම්;
 - (iii) ඔවුන් වෙත ගෙවනු ලබන වැටුප් සහ දීමනා;
 - (iv) පසුගිය මාසය සඳහා ගෙවන ලද සියලු දීමනාවල එකතුව;
- කවරේද යන්න එතුමා සඳහන් කරන්නෙහිද?
- (ආ) (i) නිලරට ලබාදී ඇති උපදේශකයින්ගේ නම්, ලබාදී ඇති නිලරට සංඛ්‍යාව සහ ඒවායේ විස්තර කවරේද;
 - (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයින්ගේ නම් කවරේද;
 - (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1523/'11

14.

ගරු රවී කරුණානායක මහතා,— ඛනිජ තෙල් කර්මාන්ත අමාත්‍යතුමාගෙන් ඇසීමට,— (1)

- (අ) ඉදිරියේදී සපුගස්කන්ද තෙල් පිරිපහදුව පුළුල් කිරීමට කටයුතු කරන්නේද යන්න එතුමා මෙම සභාවට දන්වන්නෙහිද?
 - (ආ) (i) සපුගස්කන්ද තෙල් පිරිපහදුව මුලින්ම මෙහෙයුම් ආරම්භ කරන ලද දිනය කවරේද;
 - (ii) එම ආරම්භක අවස්ථාවේදී එහි ධාරිතාව සහ දැන් එහි ධාරිතාව වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ඇ) (i) වෙනත් තෙල් පිරිපහදු කිසිවක් මෙරට කොතැනක හෝ ඉදිවෙමින් පවතින්නේද;
 - (ii) එසේ නම්, එකී නව පිරිපහදුවල නම් කවරේද;
 - (iii) ඒවා අතරින් කිසියම් පිරිපහදුවක් රජය විසින් මුදල් යොදවා ඉදිකරන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1677/'11

15.

ගරු මොහාන් ප්‍රියදර්ශන ද සිල්වා මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) 2006 වර්ෂයේ සිට මේ දක්වා කාල සීමාව තුළ ප්‍රවාහන ක්‍ෂේත්‍රයේ ඇති කරන ලද සංවර්ධන ව්‍යාපෘතීන් කවරේද;
- (ii) මෙම ව්‍යාපෘතීන් හරහා ජනතාවට ලැබී ඇති ප්‍රතිලාභ කවරේද;
- (iii) ප්‍රවාහන ක්‍ෂේත්‍රයේ ඉදිරියේදී ක්‍රියාත්මක කිරීමට අපේක්ෂිත සංවර්ධන ව්‍යාපෘතීන් කවරේද;
- (iv) ඒවායින් අපේක්ෂිත ප්‍රතිඵල කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1

විසර්ජන පනත් කෙටුම්පත (2012) — (හත්වැනි වෙන් කළ දිනය) — විවාදය කල් තබන ලද ප්‍රශ්නය (2011 නොවැම්බර් 21) [1].

*2.

රාජ්‍ය ආරක්‍ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*3.

නගර සහ ග්‍රාම නිර්මාණ (සංශෝධන) පනත් කෙටුම්පත — දෙවැනි වර කියවීම.

*4.

ශ්‍රී ලංකා ආයෝජන මණ්ඩල (සංශෝධන) පනත් කෙටුම්පත — දෙවැනි වර කියවීම.

*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 1), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2011 අගෝස්තු 09 දිනැති අංක 1718/9 දරන අති විශේෂ ගැසට් පත්‍රයේ පළ කරනු ලැබ, 2011.11.23 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 2), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2011 ඔක්තෝබර් 13 දිනැති අංක 1727/10 දරන අති විශේෂ ගැසට් පත්‍රයේ පළ කරනු ලැබ, 2011.11.23 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

විදුලිබල හා බලශක්ති අමාත්‍යතුමා, — ශ්‍රී ලංකා සුනිත්‍ය බලශක්ති අධිකාරී පනත යටතේ නියෝග (අංක 1), — 2007 අංක 35 දරන ශ්‍රී ලංකා සුනිත්‍ය බලශක්ති අධිකාරී පනතේ 67 වැනි වගන්තිය සමඟ කියවිය යුතු, එකී පනතේ 16 වැනි වගන්තියේ (2) වැනි උපවගන්තිය, 17 වැනි වගන්තියේ (2) වැනි උපවගන්තියේ (අ) ඡේදය සහ 18 වැනි වගන්තියේ (2) වැනි උපවගන්තියේ (අ) ඡේදය යටතේ විදුලිබල හා බලශක්ති අමාත්‍යවරයා විසින් සාදනු ලදුව, 2011 මැයි 10 දිනැති අංක 1705/22 දරන අති විශේෂ ගැසට් පත්‍රයේ පළ කරනු ලැබ, 2011.11.09 දින ඉදිරිපත් කරන ලද නියෝග අනුමත කළ යුතු ය.

*10.

විදුලිබල හා බලශක්ති අමාත්‍යතුමා, — ශ්‍රී ලංකා සුනිත්‍ය බලශක්ති අධිකාරී පනත යටතේ නියෝග (අංක 2), — 2007 අංක 35 දරන ශ්‍රී ලංකා සුනිත්‍ය බලශක්ති අධිකාරී පනතේ 36 වැනි සහ 38 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ විදුලිබල හා බලශක්ති අමාත්‍යවරයා විසින් සාදනු ලදුව, 2011 ජූලි 20 දිනැති අංක 1715/12 දරන අති විශේෂ ගැසට් පත්‍රයේ පළ කරනු ලැබ, 2011.11.09 දින ඉදිරිපත් කරන ලද නියෝග අනුමත කළ යුතු ය.

*11.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව

*12.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව

*13.

සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*14.

විදේශ සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*15.

විශ්‍රාම වැටුප් (ආනුෂංගික විධිවිධාන) පනත් කෙටුම්පත — දෙවැනි වර කියවීම.

*16.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*17.

සෞඛ්‍ය අමාත්‍යතුමා, — ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් 2008, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.06.11 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*18.

සෞඛ්‍ය අමාත්‍යතුමා, — ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් 2008, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.09.23 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*19.

තාක්ෂණ හා පර්යේෂණ අමාත්‍යතුමා, — කාර්මික තාක්ෂණ ආයතනයේ වාර්ෂික වාර්තාව 2008, — 1994 අංක 11 දරන විද්‍යා හා තාක්ෂණ වැඩි දියුණු කිරීමේ පනතේ 40(3) වගන්තිය සහ 1971 අංක 38 දරන මුදල් පනතේ 14(3) වගන්තිය අනුව 2010.12.03 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික හා තාක්ෂණ ආයතනයේ වාර්ෂික වාර්තාව අනුමත කළ යුතුය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*20.

විදුලිබල හා බලශක්ති අමාත්‍යතුමා, — පරමාණුක ශක්ති අධිකාරියේ වාර්ෂික වාර්තාව 2008, — 1969 අංක 19 දරන පරමාණුක ශක්ති අධිකාරි පනතේ 34 වගන්තිය අනුව සහ 1971

අංක 38 දරන මුදල් පනතේ 14(3) වගන්තිය අනුව 2010.06.30 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් පරමාණුක ශක්ති අධිකාරියේ වාර්ෂික වාර්තාව අනුමත කළ යුතුය.

(විදුලිබල හා බලශක්ති කටයුතු පිළිබඳ උපදේශක කාරක සභාව විසින් සලකා බලන ලදී.)

*21.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*22.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලද 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*23.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ නියමය,— (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලද 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*24.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලද 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීන්, ප්‍රශ්නය සභාහිමිවරුන් කරන ලදී.

25.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

26.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

27.

සමස්ත ලංකා මධ්‍ය විද්‍යාල ආදී ශිෂ්‍ය සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1] “පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.

වාචික පිළිතුරු අපේක්ෂා නොකරන ප්‍රශ්න

0668/'10

1.

ගරු අනුර දිසානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (4)

(අ) පසුගිය වර්ෂ 5 තුළ එක් එක් වර්ෂයේදී,

(i) ආනයනය කළ සහල්, පිටි, සීනි, පළතුරු, කුළු බඩු ඇතුළු සියලු ආහාර ද්‍රව්‍යයන්ගේ ප්‍රමාණයන්;

(ii) එම ද්‍රව්‍ය ආනයනය කළ රටවල්;

(iii) මෙරටට ගෙන්වන ලද ආයතන හා පුද්ගලයින්;

(iv) රටට ගොඩබනා විට එක් එක් ආහාර වර්ගයේ වටිනාකම;

වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0841/'10

2.

ගරු දයාසිරි ජයසේකර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

(අ) 2006 වර්ෂයේ සිට මේ දක්වා රජයට අහිමි වී ඇති මුළු තීරුබදු ආදායම් ප්‍රමාණය වාර්ෂිකව, වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?

(ආ) 2009 වර්ෂයේදී වෙළඳ ගිවිසුම් හතරකින් පමණක් රජයට අහිමි වූ තීරුබදු ආදායම රුපියල් කෝටි 600කට ආසන්න බව එතුමා පිළිගන්නෙහිද?

(ඇ) (i) එසේ නම්, එම ගිවිසුම් කවරේද;

(ii) එම ගිවිසුම් නිසා තීරු බදු ආදායම අඩුවීමට හේතු වූ කාරණා කවරේද;

(iii) එම තත්ත්වයන් මග හරවා ගැනීමට රජය ගන්නා වැඩ පිළිවෙළ කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0858/'10

3.

ගරු අපීත් කුමාර මහතා, — අධ්‍යාපන අමාත්‍යතුමාගෙන් ඇසීමට, — (4)

- (අ) බස්නාහිර, සබරගමුව, වයඹ, මධ්‍යම, ඌව, උතුරු මැද, නැගෙනහිර සහ උතුරු පළාත් සභාවන් තුළ මධ්‍යම රජයට හා පළාත් සභාවට අයත් පාසල්හි සේවය කරන ගුරුවරුන්ට හිඟ වැටුප් ගෙවීමට තිබේද යන්න එක් එක් පළාත අනුව වෙන් වෙන් වශයෙන් එතුමා සඳහන් කරන්නෙහිද?
- (ආ) (i) එසේ හිඟ වැටුප් ගෙවීමට තිබේ නම්, 2010.01.01 දින වනවිට ඒ ඒ පළාත් මට්ටමින් ගුරුවරුන්ට ගෙවිය යුතු හිඟ වැටුප් ප්‍රමාණයන්, වෙන් වෙන් වශයෙන් කොපමණද;
- (ii) එම හිඟ වැටුප් ගෙවීමට රජය මගින් මුදල් ප්‍රතිපාදන වෙන් කර තිබේද;
- (iii) එසේ වෙන්කර නොමැති නම්, ඊට හේතු කවරේද;
- යන්න එතුමා මෙම සභාවට දන්වන්නෙහිද?
- (ඇ) (i) හිඟ වැටුප් නොගෙවීමෙන් එම ගුරුවරුන්ට අසාධාරණයක් වී ඇති බව පිළිගන්නේද;
- (ii) එසේ නම්, එම ගුරුවරුන්ට හිඟ වැටුප් ගෙවනු ලබන දිනය කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0903/'10

4.

ගරු මොහමඩ් අස්ලම් මහතා, — අධ්‍යාපන අමාත්‍යතුමාගෙන් ඇසීමට, — (5)

- (අ) (i) අළුත්ගම, දර්ගා නගරය, ජාතික අධ්‍යාපන විද්‍යා පීඨයේ අනුයුක්ත කමිකාවාර්යවරයෙකු ලෙස සේවය කරන එම්. ආර්. එම්. සිල්වි මහතා ශ්‍රී ලංකා අධ්‍යාපන පරිපාලන සේවයේ III වැනි පන්තියට අත්තර්ග්‍රහණය කිරීම සඳහා 2000/11/05 දින සම්මුඛ පරීක්ෂණයට ඉදිරිපත් වූ බවත්;
- (ii) සුදුසුකම් සියල්ල සපුරා තිබුනත් කළුතර කලාප අධ්‍යාපන කාර්යාලයේ ඔහුගේ පෞද්ගලික ලිපි ගොනුව සම්පූර්ණ කර නොතිබීම සහ නිසි ලෙස නඩත්තු නොකිරීම නිසා ඒ මහතාට අපේක්ෂිත උසස්වීම නොලැබූ බවත්;
- එතුමා දන්නෙහිද?
- (ආ) අංක 82/2000 සහ 2000/08/24 දිනැති අමාත්‍ය මණ්ඩලයේ තීන්දුව අනුව උසස් වීම් ලැබීම සඳහා උපාධිලත් අනුයුක්ත කමිකාවාර්යවරයෙකු 2000/08/24 දිනට වසර 5ක සේවා කාලය සම්පූර්ණ කර තිබීමේ අවශ්‍යතාව, ශාස්ත්‍රපති උපාධිධාරියෙකු (M.A) වූ සිල්වි මහතා 2000/07/11 දිනය වන විටත් සම්පූර්ණ කර තිබූ බව එතුමා පිළිගන්නෙහිද?
- (ඇ) එසේ නම්, සිල්වි මහතාට එකී උසස්වීම ලබා දීම තවදුරටත් ප්‍රමාද කිරීමට හේතු කවරේද යන්න එතුමා මෙම සභාවට දන්වන්නෙහිද?
- (ඈ) 2000/12/08 දින සිට ක්‍රියාත්මකවන පරිදි සිල්වි මහතා ශ්‍රී ලංකා අධ්‍යාපන පරිපාලන සේවයේ III ශ්‍රේණියට අත්තර්ග්‍රහණය කොට, එම තනතුරට අදාළ වැටුප් තලය අනුව සියලු හිඟ වැටුප් සහ දීමනා නොපමාව ලබාදීමට පියවර ගන්නේද යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

1156/'11

5.

ගරු බුද්ධික පතිරණ මහතා, — වැවිලි කර්මාන්ත අමාත්‍යතුමාගෙන් ඇසීමට, — (2)

(අ) මාතර දිස්ත්‍රික්කයේ,

- (i) කුඩා තේ වගා බිම් ප්‍රමාණය කොපමණද;
- (ii) කුඩා තේ වතු හිමියන්ගේ සංඛ්‍යාව කොපමණද;
- (iii) එම ඉඩම් හිමියන්ගේ නම් සහ ලිපිනයන් ප්‍රාදේශීය ලේකම් කොට්ඨාස මට්ටමින් කවරේද;

යන්න එතුමා සඳහන් කරන්නෙහිද?

- (ආ) (i) ඉහත තේ වගාකරුවන් සඳහා පොහොර සහනාධාරය ලබා දෙන්නේද;
- (ii) එසේ නම්, හෙක්ටයාර එකක් සඳහා රජය විසින් ලබා දෙනු ලබන සහනාධාර මුදල කොපමණද;
- (iii) 2005 ජනවාරි සිට 2010 දෙසැම්බර් දක්වා කාලය තුළ මාතර දිස්ත්‍රික්කයේ කුඩා තේ වගාකරුවන්ට ලබා දුන් සහනාධාර පොහොර ප්‍රමාණය වාර්ෂිකව, වෙන් වෙන් වශයෙන් කොපමණද;
- (iv) එම එක් එක් වර්ෂයේදී කුඩා තේ වගාකරුවන්ගේ වාර්ෂික නිෂ්පාදනය වෙන් වෙන් වශයෙන් කොපමණද;
- (v) පොහොර සහනාධාර දීමෙන් පසු නිෂ්පාදනය වැඩි වී තිබේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1346/'11

6.

ගරු එම්. ටී. හසන් අලි මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) (i) පසුගියදා ගෙවල් කුලී මණ්ඩලයේ පවත්වන ලද 2690 දරන හිමිකම් පරීක්ෂණයේදී, 1973 අංක 1 දරන නිවාස දේපල උපරිමය පනතේ 12(2) වගන්තිය යටතේ, ජාතික නිවාස සංවර්ධන අධිකාරිය සතු කොළඹ 03, ගෝල්ලේස් ටෙරසයේ, අංක 43 1/1 දරන නිවස එස්. න්‍යාගරාජා නැමැත්තාට විකිණීමට තීරණය කළ බවත්;
- (ii) එම තීරණය අභියාචනාධිකරණය (අංක CA/Writ/App/No 891/2005 දරන නඩුව) සහ ශ්‍රේෂ්ඨාධිකරණය (අංක SC - SPI. LA NO: 369/2007 දරන නඩුව) තවදුරටත් සහතික කොට තිබෙන බවත්;
- (iii) එසේ වුවද එම එම හිමිකම් පවරාදීම, ජාතික නිවාස සංවර්ධන අධිකාරිය විසින් පැහැර හරිමින් සිටින බවත්;

එතුමා දන්නෙහිද?

- (ආ) එසේ නම්, මිය ගිය න්‍යාගරාජා මහතා වෙනුවෙන් ඉදිරිපත්වන ඔහුගේ දියණියවූ කොළඹ 10, මාළිගාවත්ත පෙදෙසේ, අංක 151/බී 2 දරන ස්ථානයේ දැනට පදිංචි, නලායිනී න්‍යාගරාජා නොහොත් පුත්‍රයාවෙල් නලායිනී මහත්මිය වෙත පිය උරුමයෙන් ලැබී ඇති එම නිවසට ඇති හිමිකම් ලබාදීමට නොපමාව පියවර ගන්නේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1408/'11

7.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) 1998 වර්ෂයේ සිට 2011 වර්ෂය දක්වා කාලය තුළ, එක් එක් වර්ෂයේදී,
- (i) යුද්ධය සඳහා දැරීමට සිදුවූ සම්පූර්ණ වියදම කොපමණද;
 - (ii) ආරක්‍ෂක කටයුතු සඳහා වෙන්කළ මුදල් ප්‍රමාණය යුද්ධය සඳහා දැරීමට සිදුවූ වියදමට සන්සන්දනාත්මකව කොපමණද;
 - (iii) ආරක්‍ෂක අමාත්‍යාංශයේ සම්පූර්ණ වැටුප් සහ දීමනා සඳහා වන වියදම කොපමණද;
- යන්න එතුමා සඳහන් කරන්නෙහිද?
- (ආ) 2011 ජුනි 01 දින වනවිට අවි ආයුධ සැපයුම්කරුවන් වෙත සහ අනෙකුත් වියදම් පියවීම සඳහා ගෙවා ඇති මුළු මුදල් ප්‍රමාණය කොපමණද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1631/'11

8.

ගරු රාජීව විජේසිංහ මහතා, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (2)

- (අ) ගෘහස්ත ප්‍රචණ්ඩත්වය වැළැක්වීමේ පනත යටතේ,
- (i) යම් කිසි ඉල්ලීමක් මත එම ඉල්ලීම පිළිබඳ විමර්ශනය අවසන් වන තෙක් අධිකරණය විසින් අතුරු ආරක්ෂණ නියෝගයක් නිකුත් කළ යුතු බවත්;
 - (ii) ඉල්ලීම ඉදිරිපත් කළ දින සිට දින 14ක් ඇතුළත එම ඉල්ලීම පිළිබඳ විමර්ශනයක් පැවැත්වීමට අධිකරණය විසින් නියෝගයක් නිකුත් කළ හැකි බවත්; සහ
 - (iii) අතුරු ආරක්ෂණ නියෝගයක් මාස 12 නොඉක්මවන කාල සීමාවක් සඳහා බල පැවැත්වෙන බවත්;
- එතුමා දන්නෙහිද ?
- (ආ) (i) එම නම් කරන ලද කාල සීමාවට පසු විමර්ශන නොපැවැත්වූ සහ විමර්ශන පැවැත්වූ නඩු කවරේද;
- (ii) මෙම නීතිය ක්‍රියාත්මක කිරීමට නොහැකිවූ මහේස්ත්‍රාත්වරුන්ට මග පෙන්වීම සඳහා යොදා ගන්නා ප්‍රතිකර්මීය ක්‍රියාමාර්ග සහ එම නිසා ප්‍රමාදයන්ට ලක්වූ වින්දිතයන්ට ගෙවීමට තිබෙන වන්දි ප්‍රමාණය කවරේද;
- (iii) අතුරු නියෝග නොවන නියෝග සඳහා අවසන් දිනයක් තිබීමටත්, අතුරු නියෝග සඳහා එවන් දිනයක් නොතිබීමටත් හේතුව කවරේද;
- (iv) එම විෂමතාව නිවැරදි කිරීම සඳහා පියවර ගනු ලබන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1431/'11

9.

ගරු අපීත් කුමාර මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) ගාල්ල ශාන්ත ඇලෝෂියස් විද්‍යාලයට 1999 වර්ෂයේ සිට 2011 වර්ෂය දක්වා පාර්ලිමේන්තු මන්ත්‍රී ප්‍රතිපාදන (විමධ්‍යගත) හෝ දකුණු පළාත් සභා මන්ත්‍රී ප්‍රතිපාදන මගින් ව්‍යාපෘතීන් හෝ අනුග්‍රහයන් ලැබී තිබේද;
- (ii) එසේ නම්, එම ප්‍රතිපාදන වෙන් කළ මන්ත්‍රීවරුන් කවුරුන්ද;
- (iii) එම එක් එක් මන්ත්‍රීවරයා වෙන් කළ මුදල, මුදල් වෙන් කළ වර්ෂය හා එමගින් සිදු කරනු ලැබූ කාර්යයන් වෙන් වෙන් වශයෙන් කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1632/'11

10.

ගරු රාජීව විජේසිංහ මහතා, — අධිකරණ අමාත්‍යතුමාගෙන් ඇසීමට, — (2)

- (අ) (i) 2001 වර්ෂයේ සිට මේ දක්වා එක් එක් වර්ෂයේදී, 1841 අයාල ආඥාපනත යටතේ අත්අඩංගුවට ගත් සහ රක්ෂිත බන්ධනාගාරගත කළ සංඛ්‍යාව වෙන් වෙන් වශයෙන් කොපමණද;
- (ii) රක්ෂිත බන්ධනාගාරගත කොට සිටි අය අතුරින් තවමත් බන්ධනාගාරගතව සිටින හෝ වෙනත් ස්ථානවල රඳවා සිටින සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ආ) (i) අයාල ආඥාපනතෙහි සඳහන් වන “නිවැරදි කළ නොහැකි නොදැමුණු පුද්ගලයන්” (Incorrigible Rogues) යන පදයෙහි අර්ථය කවරේද;
- (ii) එම පදය භාවිතාකොට ඇත්තේ කවර අරමුණකින්ද?
- යන්න එතුමා මෙම සභාවට දන්වන්නෙහිද?
- (ඇ) අයාල ආඥාපනතට සිදු කරන ලද වෙනස්කම් පිළිබඳව 2004 වසරේදී මානව හිමිකම් කොමිසම ඉදිරියේ නිර්දේශ ඉදිරිපත් කරන ලද බව පිළිබඳව සහ ඒවා භාවිතා කරන ආකාරය එතුමා දන්නෙහිද?
- (ඈ) (i) ඉහත සඳහන් කරන ලද නිර්දේශ ක්‍රියාත්මක කිරීම කඩිනම් කිරීම සඳහා පියවර ගනු ලැබුවේද;
- (ii) නොඑසේ නම්, එම ආඥාපනත යටතේ වන ව්‍යවහාරයන් සඳහා වන වෙනස් කිරීම් තහවුරු කිරීමට ගනු ලබන අනෙකුත් ක්‍රියාමාර්ග කවරේද;
- යන්න එතුමා සඳහන් කරන්නෙහිද;
- (ඉ) නොඑසේ නම්, ඒ මන්ද?